

බස්නාහිර පළාත් අධ්‍යාපන දෙපාර්තමේන්තුව மேல் மாகாணக் கல்வித் திணைக்களம் Department of Education - Western Province	
වර්ෂ අවසාන ඇගයීම ஆண்டிறுதி மதிப்பீடு - 2020 Year End Evaluation	
ශ්‍රේණිය தரம் } 10 Grade	විෂයය பாடம் } ව්‍යාපාර හා ගිණුම්කරණ අධ්‍යයනය Subject
පත්‍රය வினாத்தாள் } I Paper	කාලය காலம் } පැය 01 Time

සැලකිය යුතුයි:

- සියලුම ප්‍රශ්නවලට පිළිතුරු සපයන්න.
- අංක 01 සිට 40 තෙක් ප්‍රශ්නවල දී ඇති 1, 2, 3, 4 යන පිළිතුරුවලින් නිවැරදි හෝ වඩාත් ගැලපෙන පිළිතුර තෝරන්න.
- ඔබට සැපයෙන පිළිතුරු පත්‍රයේ එක් එක් ප්‍රශ්නය සඳහා දී ඇති කව අතුරින් ඔබ තෝරාගත් පිළිතුරෙහි අංකයට සැසඳෙන කවය තුළ (*) ලකුණ යොදන්න.

- පහත දක්වෙන සිද්ධිය ඇසුරෙන් අංක 01 සිට 04 දක්වා ප්‍රශ්නවලට පිළිතුරු සපයන්න.

පිරිවර ඇඟලුම් කම්හලක සේවය කළ රජීත් ලංකාවට පැමිණ "රාජා ටෙක්ස්" නමින් ව්‍යාපාරයක් ආරම්භ කරන ලදී. මෙම ව්‍යාපාරය විසින් මසා නිම කරන ලද කලිසම් කම්ස, ටයි කෝටි, පාසල් නිල ඇඳුම් ආදිය අලෙවිය සඳහා ඉදිරිපත් කරනු ලැබේ. "රාජා ටෙක්ස්" පාසලක් අසල පිහිටා තිබීම නිසා දිනපතා විශාල ඇනවුම් ප්‍රමාණයක් ලැබේ.

- (01) මෙම ව්‍යාපාරය විසින් සපුරාලනු ලබන මූලික මිනිස් අවශ්‍යතාවය වනුයේ,

- (1) ආහාර ය.
- (2) ඇඳුම් ය.
- (3) නිවාස ය.
- (4) ආරක්ෂාව ය.

- (02) මෙම ව්‍යාපාරය සපයනු ලබන නිම් ඇඳුම් හඳුන්වන්නේ,

- (1) සේවා ලෙස ය.
- (2) අවශ්‍යතා ලෙස ය.
- (3) යෙදවුම් ලෙස ය.
- (4) නිෂ්පාදිත ලෙස ය.

- (03) "රාජා ටෙක්ස් ව්‍යාපාරය" පාසලක් අසල පිහිටා තිබීම එම ව්‍යාපාරයට,

- (1) ශක්තියකි.
- (2) තර්ජනයකි.
- (3) අවස්ථාවකි.
- (4) දුර්වලතාවයකි.

- (04) ව්‍යාපාරයකට පාලනය කළ හැකි පරිසරය වන්නේ,

- (1) කාක්ෂණික පරිසරය ය.
- (2) ගෝලීය පරිසරය ය.
- (3) අභ්‍යන්තර පරිසරය ය.
- (4) ආර්ථික පරිසරය ය.

- (05) ව්‍යාපාර ඇල්මැකි සාර්ථකයක් ලෙස රජයේ අරමුණක් වන්නේ,

- (1) නිෂ්පාදිතවල මිල කිරණය කිරීම.
- (2) රැකියා අවස්ථා උත්පාදනය කිරීම.
- (3) ශ්‍රම ඵලදායිතාවය වැඩි කිරීම.
- (4) සමාජ සුභසාධනයට දායක වන්නේදැයි විමසා බැලීම.

(06) විසිතුරු "මැටි" බඳුන් "නිෂ්පාදන ව්‍යාපාරයක්" පවත්වාගෙන යන රණසිංහ මහතා නවීන නිෂ්පාදන "යන්ත්‍රයක්" මිලදී ගැනීමට බැංකු ණයක් ලබාගත් අතර, ඒ සඳහා පලපුරුදු "යන්ත්‍ර ක්‍රියාකරුවන්හුද" සේවයට බඳවා ගත්තේය. මෙහි ඉරි ඇඳි පදවලට අදාළ නිෂ්පාදන සාධක පිළිවෙළින් දැක්වෙන පිළිතුර තෝරන්න.

- (1) භූමිය, ව්‍යවසායකත්වය, ප්‍රාග්ධනය, ශ්‍රමය
- (2) ව්‍යවසායකත්වය, ප්‍රාග්ධනය, භූමිය, ශ්‍රමය
- (3) ව්‍යවසායකත්වය, ශ්‍රමය, භූමිය, ප්‍රාග්ධනය
- (4) භූමිය, ශ්‍රමය, ප්‍රාග්ධනය, ව්‍යවසායකත්වය

(07) රාජ්‍ය අයවැය ප්‍රතිපත්තිය යටතේ රාජ්‍ය සේවකයන්ගේ වැටුප් වැඩි කිරීමට අදාළ පරිසර සාධකය වන්නේ,

- (1) නෛතික පරිසරය ය.
- (2) සංස්කෘතික පරිසරය ය.
- (3) දේශපාලන පරිසරය ය.
- (4) ආර්ථික පරිසරය ය.

(08) පහත වගුවේ A කිරුවේ ව්‍යාපාර කෙරෙහි ඇල්මැකි පාර්ශවයන් ද, B කිරුවේ ඔවුන් ව්‍යාපාර වලට දක්වන දායකත්වය ද දැක් වේ.

A	B
1. අයිතිකරුවෝ	P ව්‍යාපාර සඳහා විවිධ හිතකර දිරිගැන්වීම් ලබාදීම.
2. සේවකයෝ	Q ව්‍යාපාර කටයුතු පිළිබඳ උනන්දුව හා කැපවීම.
3. සැපයුම්කරුවෝ	R පවරණ ලද කාර්යයන් නිසිලෙස ඉටු කිරීම.
4. රජය	S කලට වේලාවට අමුද්‍රව්‍ය සැපයීම.

A කිරුව සමඟ B කිරුව ගැලපූ විට A හි 1, 2, 3, 4 සඳහා පිළිවෙළින් වනුයේ,

- (1) P, R, S, Q
- (2) Q, S, P, R
- (3) Q, R, S, P
- (4) Q, R, P, S

(09) ව්‍යාපාරයක අභ්‍යන්තර පරිසර බලවේග පමණක් ඇතුළත් වන පිළිතුර තෝරන්න.

- (1) අයිතිකරුවන්, කළමනාකරුවන්, ගනුදෙනුකරුවන්
- (2) අයිතිකරුවන්, ගනුදෙනුකරුවන්, සැපයුම්කරුවන්
- (3) අයිතිකරුවන්, සේවකයින්, කළමනාකරුවන්
- (4) අයිතිකරුවන්, සැපයුම්කරුවන්, සේවකයින්

(10) දේශීය ව්‍යාපාරවලට ගෝලීය පරිසරයෙන් සිදුවන හිතකර බලපෑමක් වන්නේ,

- (1) කාර්යක්ෂම යන්ත්‍ර සූත්‍ර ලබා ගත හැකි වීම ය.
- (2) දේශීය පුහුණු ශ්‍රමය විදේශීය රටවලට ඇදීයාම ය.
- (3) දේශීය ව්‍යාපාරවල පැවැත්ම අස්ථාවර වීම ය.
- (4) දේශීය භාණ්ඩ සඳහා විදේශීය වෙළෙඳපොළ ලබා ගැනීම දුෂ්කර වීම ය.

(11) ව්‍යාපාරයක බාහිර පරිසරය අධ්‍යයනය තුළින් හඳුනාගත හැකි අවස්ථා හා තර්ජන දැක්වෙන නිවැරදි පිළිතුර තෝරන්න.

- (1) තීරණ ගැනීමේ දුර්වලතා - අන්තර්ජාතික බලවේග
- (2) නිවැරදි නායකත්වය - තීරණ ගැනීමේ දුර්වලතා
- (3) බදු සහන ලබා දීම - කරගතරුවන් බිහිවීම
- (4) අධිවේගී මාර්ග බිහිවීම - තීරණ ගැනීමේ දුර්වලතා

- (12) ලාභ අරමුණු කර නොගත් පෞද්ගලික අංශයේ සංවිධාන වන්නේ,
 (1) සංස්ථාපිත සමාගම් හා රාජ්‍ය සමාගම් ය.
 (2) තනි ව්‍යාපාර හා හවුල් ව්‍යාපාර ය.
 (3) සමූපාකාර හා සමිති සංවිධාන ය.
 (4) දෙපාර්තමේන්තු හා සංස්ථා ය.
- (13) හවුල් ව්‍යාපාරයක ආරම්භක ප්‍රාග්ධනය රු. 1000 ට වඩා වැඩි නම් එය ලිඛිත ගිවිසුමකින් ඇරඹිය යුතු බව ප්‍රකාශ වන්නේ,
 (1) 1890 හවුල් ව්‍යාපාර ආඥාපනත මඟින් ය.
 (2) 1918 - අංක 06 දරණ ව්‍යාපාර නාම ආඥා පනත මඟින් ය.
 (3) 1840 - අංක 07 දරණ වංචා වැළැක්වීමේ ආඥා පනත මඟින් ය.
 (4) 2007 අංක 07 දරණ සමාගම් පනත මඟින් ය.
- (14) සංස්ථාපිත සමාගමක් සම්බන්ධයෙන් නිවැරදි ප්‍රකාශය වන්නේ,
 (1) වගකීම සීමාරහිත ය. (2) නෛතික පුද්ගලභාවයක් නැත.
 (3) ලියාපදිංචිය අනිවාර්ය නොවේ. (4) අඛණ්ඩ පැවැත්මක් ඇත.
- (15) රාජ්‍ය සංස්ථා හා දෙපාර්තමේන්තුවලට පොදු වූ ලක්ෂණයක් නොවන්නේ,
 (1) අයිතිය රජය සතු වීම. (2) නෛතික පුද්ගලභාවයක් පැවතීම.
 (3) අඛණ්ඩ පැවැත්මක් තිබීම. (4) අත්‍යවශ්‍ය සේවා සම්පාදනය කිරීම.
- (16) රජයේ දෙපාර්තමේන්තු සඳහා අවශ්‍ය අරමුදල් සම්පාදනය කරගනු ලබන්නේ,
 (1) මහජනතාවට කොටස් නිකුත් කිරීමෙන් ය.
 (2) රාජ්‍ය බැංකු ණය මඟින් ය.
 (3) රජයේ වාර්ෂික අයවැය ලේඛන මඟින් ය.
 (4) ශ්‍රී ලංකා මහ බැංකුව මගින් ය.
- (17) ගිණුම්කරණයේ අරමුණක් වන්නේ,
 (1) ගනුදෙනු හර හා බැර ලෙස ගිණුම්වල සටහන් කිරීම ය.
 (2) ගිණුම් තුල්‍යතා කර ශේෂය දැනගැනීම ය.
 (3) ව්‍යාපාරයේ මූල්‍ය තත්ත්වය සතුටුදායක ද යන්න දැනගැනීම ය.
 (4) ව්‍යාපාරය අලාභ නොලබා පවත්වාගෙන යාම ය.
- (18) පහත සඳහන් ගනුදෙනු හා සිද්ධීන් අතරින් ව්‍යාපාරික ගනුදෙනුවක් ලෙස සැලකිය නොහැක්කේ,
 (1) රු. 3,000 ක දුරකථන බිල ගෙවීම ය.
 (2) රු. 5,000 ක් ණයගැතියන්ගෙන් ලැබීම ය.
 (3) රු. 4,000 ක බඩු කොගයක් විනාශ වීම ය.
 (4) රු. 30,000 ක කාර්යාල උපකරණ මිලට ගැනීමට තීරණය කිරීම ය.
- (19) ගිණුම්කරණය මගින් පිළියෙළ කරන මූල්‍ය වාර්තා හෙවත් මූල්‍ය ප්‍රකාශවලට පදනම වන්නේ,
 (1) මූලික සටහන් පොත් ය. (2) ව්‍යාපාර ගනුදෙනු ය.
 (3) ලෙජර් ගිණුම් ය. (4) ව්‍යාපාර සම්පත් ය.

(20) පහත සඳහන් පිළිතුරු අතරින් වත්කම් පමණක් ඇතුළත් පිළිතුර තෝරන්න.,

- (1) මුදල්, බඩු තොගය, ණයගැතියෝ, මෝටර් රථ
- (2) බඩු තොගය, ණයහිමියෝ, මුදල්, බැංකු ණය
- (3) මුදල්, ණයගැතියෝ, මෝටර් රථ, බැංකු ණය
- (4) බැංකු ණය, ණයහිමියෝ, මුදල්, බඩු තොගය

(21) වගකීමක ලක්ෂණයක් වන්නේ,

- (1) අනාගතයේ දී ව්‍යාපාරයට ආර්ථික ප්‍රතිලාභ ගලා ඒම ය.
- (2) ව්‍යාපාරයේ පාලනයට යටත් වීම ය.
- (3) ප්‍රාග්ධනයට බලපෑමක් ඇති වීම ය.
- (4) වර්තමාන බැඳීමක් පැවතීම ය.

(22) ව්‍යාපාරයක මුළු වත්කම්වලින් හිමිකම් අඩුකළ විට ලැබෙන්නේ,

- (1) ආදායම් ය.
- (2) වියදම් ය.
- (3) වගකීම් ය.
- (4) අලාභය ය.

(23) ගනුදෙනුවක් ගිණුම්කරණ සමීකරණයට බලපාන ආකාරය පහත දැක්වේ.

$$\begin{array}{rcl} \text{වත්කම්} & = & \text{හිමිකම්} + \text{වගකීම්} \\ +20000 & = & \quad \quad +20000 \end{array}$$

ඉහත ගිණුම්කරණ සමීකරණයේ සටහන් කර ඇති ගනුදෙනුව වන්නේ,

- (1) රු. 20000 ක් බැංකු ණය ආපසු ගෙවීම ය.
- (2) රු. 20000 ක භාණ්ඩ ණයට ගැනීම ය.
- (3) රු. 20000 ක භාණ්ඩ ණයට විකිණීම ය.
- (4) රු. 20000 ක භාණ්ඩ අත්පිට මුදලට ගැනීම ය.

(24) ව්‍යාපාරයට ණයගැතියන් ඇතිවන්නේ

- (1) වෙළඳ භාණ්ඩ ණයට ගැනීම තුළින් ය.
- (2) වෙළඳ භාණ්ඩ ණයට විකිණීම තුළින් ය.
- (3) වෙළඳ භාණ්ඩ අත්පිට මුදලට ගැනීමෙනි.
- (4) බැංකුවෙන් ණයක් ලබා ගැනීම තුළිනි.

(25) බැංකු ණය රු. 50000 ක් ලබා ගැනීම නිසා ගිණුම්කරණ සමීකරණයට ඇතිකරන ද්විත්ව බලපෑම වන්නේ,

- (1) වත්කම් වැඩි වීම හා වගකීම් වැඩි වීම ය.
- (2) වත්කම් වැඩි වීම හා හිමිකම් වැඩි වීම ය.
- (3) වත්කම් අඩු වීම හා වගකීම් අඩු වීම ය.
- (4) වගකීම් වැඩි වීම හා හිමිකම් වැඩි වීම ය.

(26) රු. 10000 ක භාණ්ඩ ණයට ගැනීමට අදාළ ද්විත්ව සටහන තෝරන්න.

- (1) ගැනුම් ගිණුම හර 10000
මුදල් ගිණුම බැර 10000
- (2) ගැනුම් ගිණුම හර 10000
ගැනිලි ගිණුම බැර 10000
- (3) ගැනුම් ගිණුම හර 10000
ණයගැති ගිණුම බැර 10000
- (4) ගැනුම් ගිණුම හර 10000
ණයහිමි ගිණුම බැර 10000

(27) ලෙජරයේ ඇති විකුණුම් ගිණුම,

(1) වියදම් ගිණුමකි.

(2) වගකීම් ගිණුමකි.

(3) ආදායම් ගිණුමකි.

(4) වත්කම් ගිණුමකි.

(28) පහත I තීරුවේ මූලික සටහන් පොත් ද II තීරුවේ මූලික සටහන් පොත්වල සටහන් කරන ගනුදෙනු වර්ගය ද දක්වා ඇත.

I තීරුව

II තීරුව

1. මුදල් පොත

A වෙළඳ භාණ්ඩ ණයට ගැනීම

2. බැංකු ගිණුම

B බැංකු ජංගම ගිණුම මගින් කෙරෙන ගනුදෙනු

3. ගැනුම් ජ'තලය

C මුදල් ලැබීම් සහ මුදල් ගෙවීම්

4. විකුණුම් ජ'තලය

D වෙළඳ භාණ්ඩ ණයට විකිණීම

I තීරුව II තීරුව සමඟ අනුපිළිවෙළින් ගැලපූ විට නිවැරදි පිළිතුර වන්නේ,

(1) C, A, D හා B ය (2) C, B, A හා D ය (3) C, D, B හා A ය (4) C, B, D හා A ය

(29) මූලාශ්‍ර ලේඛණවල ඇතුළත් නොවන කරුණ තෝරන්න.

(1) අනුක්‍රමික අංකය

(2) ගනුදෙනුව සිදු වූ දිනය

(3) ගනුදෙනුවේ මූල්‍ය වටිනාකම

(4) සඟල පිටුව

(30) ගිණුමක හර පැත්ත බැර පැත්තට වඩා වැඩි නම් ලැබෙන ශේෂය,

(1) බැර ශේෂයකි.

(2) බිත්දුවකි.

(3) සෘණ ශේෂයකි.

(4) හර ශේෂයකි.

(31) වට්ටම් සම්බන්ධ සාවද්‍ය ප්‍රකාශය තෝරන්න.

(1) වෙළෙඳ වට්ටම් හා මුදල් වට්ටම් ලෙස වට්ටම් වර්ග දෙකකි.

(2) භාණ්ඩයක ලකුණු කල මිලෙන් අඩුකරන වටිනාකම මුදල් වට්ටම් වේ.

(3) ණයගැතියන්ගෙන් මුදල් ලැබීමේ දී අඩුකරන අගය දුන් වට්ටම් වේ.

(4) වෙළෙඳ වට්ටම් ගිණුම්වල සටහන් නොකෙරේ.

(32) ලද වට්ටම්වලට අදාළ ද්විත්ව සටහන වන්නේ,

(1) ණයගිම් ගිණුම හර

(2) ලද වට්ටම් ගිණුම හර

ලද වට්ටම් ගිණුම බැර

ණයගිම් ගිණුම බැර

(3) ණයගැති ගිණුම හර

(4) ලද වට්ටම් ගිණුම හර

ලද වට්ටම් ගිණුම බැර

ණයගැති ගිණුම බැර

• අංක 33 හා 34 ප්‍රශ්ණවලට පිළිතුරු සැපයීම සඳහා පහත තොරතුරු උපයෝගී කර ගන්න.

රු. 2000 ක සුළු මුදල් අග්‍රිමයක් පවත්වාගෙන යන සුධාරකගේ ව්‍යාපාරයේ 2019.3.31 දිනට රු. 150 ක සුළු මුදල් ශේෂයක් පැවතුනි.

(33) මාර්තු මාසය සඳහා ව්‍යාපාරය වියදම් කළ සුළු මුදල් වටිනාකම කොපමණද?

(1) රු. 2150

(2) රු. 1850

(3) රු. 2000

(4) රු. 150

(34) මාර්තු 31 දිනට ප්‍රතිපූරණය කළ යුතු මුදල කොපමණද?

(1) රු. 1850

(2) රු. 2150

(3) රු. 150

(4) රු. 2000

(35) ජංගම දුරකථන බැංකුකරණයේ වාසියක් නොවන පිළිතුර වන්නේ,

- (1) බැංකුවට නොගොස් තම මුදල් පාලනය කළ හැකි වීම ය.
- (2) ගනුදෙනු කිරීම පහසු වීම ය.
- (3) චෙක් පොත් ලබාගත හැකි වීම ය.
- (4) කාලය හා ශ්‍රමය ඉතිරි වීම ය.

(36) ගෘහ භාණ්ඩ අලෙවි කිරීමේ ව්‍යාපාරයක නිරතව සිටින ව්‍යාපාරික රු. 20000 බැගින් අල්මාරි තුනක් ලක්ෂි ගර්නිවර්ස් වෙත ණයට විකුණන ලදී.

මෙම ගනුදෙනුව ව්‍යාපාරයේ සටහන් කරන්නේ,

- (1) ගැනුම් ජනලයේ ය.
- (2) විකුණුම් ජනලයේ ය.
- (3) මුදල් පොතේ ය.
- (4) පොදු ජනලයේ ය.

(37) වාණිජ බැංකු විසින් ජංගම ගිණුම් හිමියන්ට ගිණුම පිළිබඳ තොරතුරු ඇතුළත් කර එවනු ලබන වාර්තාව වන්නේ,

- (1) බැංකු සැසඳුම් විස්තරය ය.
- (2) අගරු නිවේදන ලිපිය ය.
- (3) මුදල් තැන්පතු පත්‍රිකාව ය.
- (4) බැංකු ප්‍රකාශය ය.

(38) පවත්ගේ ව්‍යාපාරයේ 2019.01.31 දිනට බැංකු ගිණුමේ ශේෂය රු. 12000 ක් වූ අතර එදිනට බැංකුව එවූ බැංකු ප්‍රකාශයේ ශේෂය ඊට වෙනස් විය. වෙනසට හේතු වී ඇත්තේ,

- ස්ථාවර නියෝග මත ගෙවීම් රු. 2000
- ණයගැති ප්‍රේෂණ 3000

2019.01.31 දිනට බැංකු ගිණුමේ ශේෂය වන්නේ,

- (1) රු. 14000
- (2) රු. 11000
- (3) රු. 13000
- (4) රු. 15000

(39) සමීර විසින් සිකාරාගේ ව්‍යාපාරයෙන් රු. 20000 ක් වටිනා වෙළෙඳ භාණ්ඩ ණයට ලබා ගන්නා ලදී. ඒ සඳහා 20%ක වෙළෙඳ වට්ටමක් හිමිවිය.

ඉහත ගනුදෙනුව සමීරගේ ව්‍යාපාරයේ ලෙජර් ගිණුම්වල සටහන් කිරීමට අදාළ ද්විත්ව සටහන වන්නේ,

- (1) ගැනුම් ගිණුම හර 20000
සිකාරා ගිණුම බැර 20000
- (2) ගැනුම් ගිණුම හර 16000
සිකාරා ගිණුම බැර 16000
- (3) ගැනුම් ගිණුම හර 20000
මුදල් ගිණුම බැර 20000
- (4) සිකාරා ගිණුම හර 16000
ගැනුම් ගිණුම බැර 16000

(40) ව්‍යාපාරයක සිදුවූ ගනුදෙනු කිහිපයක් පහත දැක්වේ.

- A රු. 25000 ක වෙළෙඳ භාණ්ඩ ණයට විකිණීම.
- B රු. 3500 ක් දුරකථන ගාස්තු වෙක්පතකින් ගෙවීම.
- C ව්‍යාපාරයේ ප්‍රයෝජනය සඳහා ලී බඩු උපකරණ ණයට ගැනීම.
- D රු. 5000 ක මුදල් අයිතිකරු පෞද්ගලික ප්‍රයෝජනයට ගැනීම.

ඉහත ගනුදෙනු අතරින් පොදු ජනලයේ සටහන් කළයුතු ගනුදෙනුව / ගනුදෙනු වන්නේ,

- (1) A පමණි.
- (2) A හා B පමණි.
- (3) B හා D පමණි.
- (4) C පමණි.

බස්නාහිර පළාත් අධ්‍යාපන දෙපාර්තමේන්තුව மேல் மாகாணக் கல்வித் திணைக்களம் Department of Education - Western Province		බස්නාහිර පළාත් අධ්‍යාපන දෙපාර්තමේන්තුව மேல் மாகாணக் கல்வித் திணைக்களம் Department of Education - Western Province
වර්ෂ අවසාන ඇගයීම ஆண்டிறுதி மதிப்பீடு - 2020 Year End Evaluation		
ශ්‍රේණිය தரம் } 10 Grade	විෂයය பாடம் } ව්‍යාපාර හා ගිණුම්කරණ අධ්‍යයනය Subject	පත්‍රය வினாத்தாள் } II Paper
		කාලය காலம் } පැය 02 Time

සැලකිය යුතුයි:

- පළමුවන ප්‍රශ්නය ඇතුළුව I කොටසින් ප්‍රශ්න දෙකක් ද, II කොටසින් ප්‍රශ්න දෙකක් ද බැගින් තෝරා ගෙන ප්‍රශ්න පහකට පමණක් පිළිතුරු සපයන්න.

01) පහත සිද්ධිය ඇසුරින් ප්‍රශ්න අංක 01 සිට 04 තෙක් ප්‍රශ්නවලට පිළිතුරු සපයන්න.

බණ්ඩාරවෙල ප්‍රදේශයේ ජීවත්වන ජයසිංහ මහතා එළවළු පලතුරු වගාකර තොග වශයෙන් කොළඹ නගරයට ගෙනවිත් අනෙකුත් ප්‍රදේශවලට බෙදා හැර අලෙවි කිරීම මහපරිමාණයෙන් සිදු කරනු ලබයි. ඔහු මෙම ව්‍යාපාරය තමාට සුදුසු යැයි තීරණය කර ඇත්තේ බණ්ඩාරවෙල ප්‍රදේශයේ එළවළු වගාව සඳහා යෝග්‍ය භෞතික හා මානව සම්පත් බහුල ප්‍රදේශයක් මෙන්ම තමා රැකියාවෙන් විශ්‍රාම යන විට ලැබුණු රුපියල් දස ලක්ෂයක විශ්‍රාම පාරිතෝෂිතය ද ලද හෙයිනි.

- (අ) එළවළු පලතුරු කුමන මිනිස් අවශ්‍යතාවයක් සපුරාලන්නේද?
(ආ) ඔහු කරනු ලබන මෙම ව්‍යාපාරය අයිතිය හා අරමුණු අනුව ගත් කළ කුමන ව්‍යාපාර සංවිධාන වර්ගයකට අයත් වේද?
- (ii) (අ) මෙම ව්‍යාපාරය ආරම්භ කිරීමට සුගත් මහතාට හේතු වී ඇති ව්‍යාපාර අවස්ථාවක් හා ශක්තියක් ලියන්න.
(ආ) මෙම ව්‍යාපාරයේ දක්නට ලැබෙන වාසි දෙකක් ලියන්න.
- (iii) පසුගිය දවස් වල පැවැති අධික වර්ෂාපතනය නිසාත් රජය විසින් වගාබිම් අයිතිකරුවන්ගෙන් බදු අය කිරීම ඉහළ දමීම නිසාත් ජයසිංහ මහතා මහත් අසීරුවට පත්ව ඇත. මේ අනුව මෙම ව්‍යාපාරයට බලපා ඇති පරිසර සාධක මොනවාදැයි ලියන්න.
- (iv) ජයසිංහ මහතා, තම ව්‍යාපාරයට සුදුසු නමක් යොදා ව්‍යාපාර නාමය ලියාපදිංචි කිරීමට තීරණය කර ඇත. ලියාපදිංචි කිරීමෙන් ලබාගත හැකි ප්‍රයෝජන දෙකක් ලියන්න.

- පහත සඳහන් සිද්ධිය උපයෝගී කර ගනිමින් 05 සිට 10 තෙක් ප්‍රශ්න වලට පිළිතුරු සපයන්න.

රත්නායක මහත්මිය රජයේ ආයතනයක සේවිකාවක් වන අතර ඇය විවේක දිනවල ඇඳුම් මැසීමේ ව්‍යාපාරයක නිරත වේ. තම මිතුරිය වූ ජානකී මහත්මිය මේ සඳහා සම්බන්ධ කර ගත් ඇය තම නිෂ්පාදිත සඳහා "වෙනුර" නිෂ්පාදන ලෙස නම් යොදා ලියාපදිංචි කරන ලදී. 2019.01.01 දින මේ ව්‍යාපාරය ආරම්භයේ දී ඇය රු. 200,000 ද, රු. 100,000 ක බැංකු ණයක් ද යොදවා ඇති අතර, 2019.01.05 දින මහන මැසීම රු. 75000 යොදා මිලදී ගෙන ඇත. ඇය අත්පිට මුදලට මෙන්ම ණයට ද ඇඳුම් අලෙවි කරනු ලැබේ.

- (v) රත්නායක මියගේ ව්‍යාපාරය ආරම්භ කරන ලද අවස්ථාවේ පැවැති අගයන් සහිතව ගිණුම්කරණ සමීකරණය ලියා දක්වන්න.
- (vi) ඇය විසින් මෙම ව්‍යාපාරය වෙනුවෙන් පවත්වා ගත යුතු මූලික පොත් මොනවාද?
- (vii) 2019.01.01 සිට 2019.01.31 මාසය තුළ ඇඳුම් අලෙවිකර රු. 50,000 උපයා ඇති අතර රෙදි, නූල් හා බොක්කම් මිලදී ගැනීමට රු. 2000 ක් ද විදුලි වියදම් රු. 3000 ක් ද වරිපනම් ගාස්තු රු. 1000 ක් ද වියදම් දරා ඇත. මෙම සියලු තොරතුරු සැලකිල්ලට ගෙන 2019.01.01 සිට 2019.01.31 දක්වා ඇයගේ ව්‍යාපාරයේ මුදල් ගිණුම පිළියෙල කර ශේෂය දක්වන්න.
- (viii) 2019.01.31 දිනට ඇයගේ ව්‍යාපාරයේ ජංගම නොවන වත්කම්වල වටිනාකම කොපමණද?
- (ix) 2019.01.31 දින ව්‍යාපාර ගනුදෙනු පහසුව හා ආරක්ෂාව සඳහා ඇය රු. 25,000 ක් වැය කර ජංගම ගිණුමක් අරභන ලදී. මේ සඳහා අදාළ ද්විත්ව සටහන ලියන්න.
- (x) මෙම ව්‍යාපාරයේ වත්කමක් වැඩි වී වත්කමක් අඩුවීමට අදාළ වන ගනුදෙනුවක් ලියන්න.

(ලකුණු 02 x 10 = 20)

I කොටස (ව්‍යාපාර අධ්‍යයනය)

(ප්‍රශ්න දෙකකට පමණක් පිළිතුරු සපයන්න)

- (02) අතීතයේ දී මිනිසාගේ අවශ්‍යතා හා වුවමනා සරල වූ අතර ඒවා තමා විසින් ම සපුරා ගන්නා ලදී. නමුත් මිනිස් අවශ්‍යතා හා වුවමනා සංකීර්ණවත් ම හාණ්ඩ හුවමාරුව මගින් අවශ්‍යතා හා වුවමනා සපුරා ගන්නා ලදී.

- (i) (අ) හාණ්ඩ හුවමාරු ක්‍රමය යන්න හඳුන්වන්න. (ලකුණු 01)
(ආ) අවශ්‍යතා හා වුවමනා අතර වෙනස්කම් දෙකක් ලියන්න. (ලකුණු 01)

- (ii) (අ) ව්‍යාපාරයක පොදුවේ දැකිය හැකි ව්‍යාපාර අරමුණු අතරින් දෙකක් ලියන්න. (ලකුණු 01)
(ආ) හාණ්ඩ හා සේවා අතර වෙනස්කම් දෙකක් ලියන්න. (ලකුණු 01)

- (iii) පහත සඳහන් ප්‍රකාශ සත්‍යද? අසත්‍යද යන්න දක්වන්න.

- (අ) පාරිභෝගිකයින් මෙන්ම ව්‍යාපාර වලට සම්බන්ධ විවිධ පාර්ශව වලට ඇත්තේ එකම අරමුණක් පමණි. ()
(ආ) ස්වභාව ධර්මයෙන් ලැබී ඇති සියලුම සම්පත් භූමිය යනුවෙන් හැඳින්වේ. ()
(ඉ) ව්‍යාපාර කාර්යයන් ඉටුකරන පුද්ගලයන් සේවකයන් වේ. ()
(ඊ) ව්‍යාපාර බාහිර පරිසරය අධ්‍යයනය කිරීමෙන් ව්‍යාපාරයේ ශක්තින් හඳුනාගත හැක. ()
(ලකුණු 02)

- (iv) පහත සඳහන් ව්‍යාපාර කෙරෙහි උනන්දුව දක්වන ඇල්මැති පාර්ශව දෙක බැගින් නම් කරන්න.

- (අ) බැංකුව (ලකුණු 02)
(ආ) කර්මාන්ත ශාලාව (ලකුණු 02)

(මුළු ලකුණු 08)

- (03) (i) (අ) ව්‍යාපාර බාහිර පරිසරය යනුවෙන් හඳුන්වන්නේ කුමක්ද? (ලකුණු 01)
 (ආ) අභ්‍යන්තර පරිසර සාධක දෙකක් නම් කරන්න. (ලකුණු 01)

- (ii) (අ) ව්‍යාපාර සඳහා රජයක් විසින් නීතිරීති පැනවීමේ අරමුණු දෙකක් සඳහන් කරන්න. (ලකුණු 01)
 (ආ) තාක්ෂණික වෙනස්වීම් නිසා ව්‍යාපාර වල සිදුවූ වෙනස්කම් සඳහා නිදසුන් දෙකක් නම් කරන්න. (ලකුණු 01)

(iii) පහත සඳහන් ප්‍රකාශ සත්‍යද, අසත්‍යද දක්වන්න.

- (අ) නිසි පරිදි මුදල් ලබා ගැනීම ව්‍යාපාර ඇල්මැති පාර්ශවයක් වන සැපයුම්කරුවන්ගේ අරමුණකි. ()
 (ආ) විදේශීය ප්‍රාග්ධනය රටකුලට ගලා ඒම ගෝලීය පරිසරයෙන් සිදුවන හිතකර බලපෑමකි. ()
 (ඉ) ව්‍යාපාර සඳහා බදු සහන ලබා දීම ව්‍යාපාරයකට ශක්තියකි. ()
 (ඊ) හවුල් ව්‍යාපාර හා ඒක පුද්ගල ව්‍යාපාර ලියාපදිංචිය අනිවාර්ය වේ. ()
 -(ලකුණු 02)

(iv) සියත්, පාසැලක් අසල පොත්පත් හා පාසැල් උපකරණ අලෙවි කිරීමේ ව්‍යාපාරයක් ආරම්භ කිරීමට අදහස් කරගෙන සිටියි. එහෙත් ඔහුට ඒ පිළිබඳ විශේෂ දැනුමක් නොමැත. වානිජ විෂය හදාරන සිසුවෙක් ලෙස ඔබගේ උපදෙස් ඔහු බලාපොරොත්තු වේ.

- (අ) මෙම ව්‍යාපාරය ලියාපදිංචි කිරීම සඳහා අනුගමනය කළ යුතු ක්‍රියාපටිපාටිය කෙටියෙන් දක්වන්න. (ලකුණු 01)
 (ආ) මෙම ව්‍යාපාරය ලියාපදිංචි කිරීමට අදාළ පනත කුමක්ද? (ලකුණු 01)
 (මුළු ලකුණු 08)

- (04) (i) (අ) ව්‍යාපාර සංවිධාන පරිමානය අනුව වර්ග කර දක්වන්න. (ලකුණු 01)
 (ආ) හවුල් ව්‍යාපාර සංවිධාන ක්‍රමයේ වාසි හා අවාසි එක බැගින් ලියා දක්වන්න. (ලකුණු 01)

- (ii) (අ) සංස්ථාපිත සමාගම්වල පොදුවේ දැකිය හැකි ප්‍රධාන ලක්ෂණ කිහිපයකි. ඒවායින් දෙකක් ලියන්න. (ලකුණු 01)
 (ආ) සමූපකාර සමිති වල පවත්නා අවාසි දෙකක් ලියන්න. (ලකුණු 01)

(iii) පහත ප්‍රකාශ සත්‍යද, අසත්‍යද දක්වන්න.

- (අ) කේවල ස්වාමි ව්‍යාපාරයක් ලියාපදිංචි කිරීමෙන් නීතිමය පුද්ගලභාවයක් ලැබේ. ()
 (ආ) රාජ්‍ය සංස්ථා උපයන ලාභයෙන් කොටසක් රජයේ ඒකාබද්ධ අරමුදලට බැර කෙරේ. ()
 (ඉ) දෙපාර්තමේන්තු වල පැවැත්ම රජයේ අභිමතය පරිදි සිදු කෙරේ. ()
 (ඊ) සමිති සංවිධාන, පුද්ගලික අංශයේ ලාභ අරමුණු කර නොගත් ව්‍යාපාර සංවිධානයකි. ()
 (ලකුණු 02)

(iv) (අ) ව්‍යාපාර සංවිධානයක් පරිමානය අනුව වර්ග කිරීමේදී යොදා ගනු ලබන ප්‍රමාණාත්මක නිර්ණායක දෙකක් ලියන්න. (ලකුණු 01)

(ආ) යෝග්‍ය ව්‍යාපාර සංවිධාන ක්‍රමයක් තෝරා ගැනීමේදී සලකා බලන සාධක දෙකක් නම් කරන්න. (ලකුණු 01)

(මුළු ලකුණු 08)

II කොටස - ගිණුම්කරණය (ප්‍රශ්න දෙකකට පමණක් පිළිතුරු සපයන්න)

(05) (i) (අ) ගනුදෙනුවක් යනු කුමක්ද?
(ආ) ගනුදෙනු ලෙස සැලකිය හැකි ව්‍යාපාරික සිද්ධියකට නිදසුනක් දක්වන්න. (ලකුණු 02)

(ii) (අ) ගිණුම්කරණයේ ප්‍රධානතම අරමුණු කුමක්ද?
(ආ) වත්කමක ලක්ෂණයක් ලියා දක්වන්න. (ලකුණු 02)

(iii) සේපාලගේ ව්‍යාපාරයේ මැයි මාස පළමු සතිය තුළදී සිදුවී ඇති ගනුදෙනු මගින් ගිණුම්කරණ සමීකරණයට සිදුවූ බලපෑම පහත පරිදි දක්වා ඇත.

	වත්කම් = හිමිකම් + වගකීම්						
	උපකරණ	ණයගැතියෝ	භාණ්ඩ තොග	මුදල්	හිමිකම්	බැංකු ණය	ණයහිමියෝ
මැයි 1 ශේෂය	50000	30000	20000	100000	50000	130000	20000
02			+5000				+ 5000
04				-2000	-2000		
05		-6000		+6000			
07		+10000	-8000		+2000		

අවශ්‍ය වන්නේ,

එක් එක් දිනයේ සිදු වී ඇති ගනුදෙනුව අගයන් සහිතව දක්වීම. (ලකුණු 04)

(iv) සත්මිකගේ ව්‍යාපාරයේ 2019 වර්ෂය සඳහා තොරතුරු කීපයක් පහත දක්වේ.

2019.01.01 දිනට ප්‍රාග්ධනය	250000
වර්ෂය තුළ සිදුකළ වියදම්	45000
වර්ෂය තුළ යෙදවූ අමතර ප්‍රාග්ධනය	75000
වර්ෂය තුළ ඉපයූ ආදායම්	165000

අවශ්‍ය වන්නේ,

2019.12.31 දිනට සත්මිකගේ හිමිකම් ගණනය කිරීම. (ලකුණු 02)

(ආ) පහත සඳහන් ගනුදෙනුවලට අදාළ ද්විත්ව සටහන් ලියන්න.

1. රු. 25000 ක භාණ්ඩ ණයට විකිණීම.

2. රු. 150000 ක බැංකු ණයක් ගැනීම.

(ලකුණු 02)

(මුළු ලකුණු 12)

(06) (i) (අ) මූලාශ්‍ර ලේඛණයක ඇතුළත් කරුණු දෙකක් ලියන්න.

(ආ) මූලික සටහන් පොත්වල අවශ්‍යතාවය පෙන්වීමට හේතුවක් දක්වන්න. (ලකුණු 02)

(ii) (අ) මුදල් පොත ඉටුකරන දිනව කාර්යය කුමක්ද?

(ආ) මුදල් වට්ටම් වර්ග දෙක කවරේද? (ලකුණු 02)

(iii) ජනිතයේ ව්‍යාපාරයේ ගිණුම් ලිපිකරු 2019 ජනවාරි මාසයේ පිළියෙල කල මුදල් පොත පහත දක්වේ.

මුදල් පොත

දිනය	ලිපි අං	විස්තරය	ස පි	වට්ටම	වටිනාකම (රු)	දිනය	වවු අං	විස්තරය	ස පි	වට්ටම	වටිනාකම (රු)
1/1		ශේෂය ඉ/ගෙ			100000	1/3	10	ගැනුම්			5000
1/5	01	විකුණුම්			10000	1/10	11	විදුලි බිල්			2000
1/13	02	කොමිස් ආදායම්			1000	1/15	12	සුරංග		200	7300
1/20	03	ප්‍රියන්ත		300	4700	1/18	13	ප්‍රියංකර			6000
1/27	04	නිලන්ත		100	2900	1/24	14	බැංකු ණය			8000
						1/31		ශේෂය ප/ගෙ			90300
					118600						118600
2/1		ඉ/ගෙ ශේෂය			90300						

අවශ්‍ය වන්නේ,

ඉහත ව්‍යාපාරයේ මුදල් පොතේ සටහන් කල ගණුදෙනු හතරක් ලියා දක්වීම

(දිනය හා වටිනාකම ඇතුළත්ව)

(ලකුණු 04)

(iv) සතියකට රු. 2000 ක සුළු මුදල් අග්‍රිමයක් පවත්වාගෙන යන සාරංගයේ ව්‍යාපාරයේ 2019 ජනවාරි 01 දිනට සුළු මුදල් පොත පහත දක්වේ.

සුළු මුදල් පොත

ලැබීම්	ස පි	දිනය	විස්තරය	වවු අං	ගෙවීම්	විශ්ලේෂණය				ලෙජර් ගිණුම	ලෙ පි
						ගමන් වියදම්	කැපැල් වියදම්	ලිපිව්‍යා	විවිධ		
470		01/01	ශේෂය ඉ/ගෙ								

පළමු සතිය තුළ පහත ගණුදෙනු සිදුවිය.

2019.01.01 අග්‍රිමය ප්‍රතිපූරණය කලා

01.02 ගමන් වියදම් 200

01.03 පැන් පැන්සල් සඳහා 150

01.04 සංග්‍රහ වියදම් 300

01.05 සමීරට දුන්නා 200

01.06 ලිපි ලියාපදිංචි කිරීමට 100

01.07 කුලී රථ ගාස්තු 450

අවශ්‍ය වන්නේ,

පළමු සතිය තුළ සිදුවූ සුළු මුදල් ගණුදෙනු සුළු මුදල් පොතක සටහන් කොට තුලනය කිරීම.

(ලකුණු 04)

(මුළු ලකුණු 12)

(07)- (i) (අ) වර්තමානයේ ගිණුම්කරණ කටයුතු සඳහා භාවිතා කරන ගිණුම්කරණ මෘදුකාංග දෙකක් ලියන්න.

(ආ) පරිගණක ආශ්‍රිත ගිණුම්කරණයේ වාසියක් හා අවාසියක් ලියන්න. (ලකුණු 02)

(ii) (අ) බැංකු අයිරාව යනු කුමක්ද?

(ආ) බැංකු ප්‍රකාශයක ඇතුළත් කරුණු දෙකක් දක්වන්න. (ලකුණු 02)

(iii) (අ) සරණපාලගේ ව්‍යාපාරයේ 2019 මැයි මාසය සඳහා පිළියෙළ කළ සංශෝධිත බැංකු ගිණුම පහත දක්වේ.

බැංකු ගිණුම (සංශෝධිත)			
ශේෂය ඉ/ගෙ	15000	ස්ථාවර නියෝග	3000
ණයගැති ප්‍රේෂණ	4000	බැංකු ගාස්තු	1000
		ශේෂය ප/ගෙ	15000
	19000		19000
ශේෂය ඉ/ගෙ	15000		

අතිරේක තොරතුරු

- නිකුත් කළ නමුත් ගෙවීමට බැංකුවට ඉදිරිපත් නොකළ චෙක්පත් වල වටිනාකම රු. 6000 කි.
- තැන්පත් කළ නමුත් ගිණුමට නිෂ්කාශනය නොවූ චෙක්පත්වල වටිනාකම රු. 5000 කි.

අවශ්‍ය වන්නේ,

සරණපාලගේ ව්‍යාපාරයේ 2019 මැයි මාසය සඳහා බැංකු සැසඳුම් විස්තරය පිළියෙළ කිරීම. (ලකුණු 02)

(ආ) සෙනරත්ගේ ව්‍යාපාරයේ 2019 මාර්තු මාසයේ සිදුවූ ගනුදෙනු කීපයක් පහත දක්වේ.

- ව්‍යාපාරයේ ප්‍රයෝජනය සඳහා රු. 40000 ක කාර්යාල උපකරණ රන්වැලි සමාගමෙන් 2019.3.05 දින ණයට ගැනීම.
- සෙනරත්ගේ පෞද්ගලික ප්‍රයෝජනය සඳහා රු. 2000 ක් වටිනා භාණ්ඩ 2019.3.21 දින ව්‍යාපාරයෙන් ලබා ගැනීම.

අවශ්‍ය වන්නේ, ඉහත ගනුදෙනුවල අදාළ මූලික සටහන් පොතෙහි දැක්වීම. (ලකුණු 02)

(iv) ඉන්දිවර්ගේ ව්‍යාපාරයේ 2020 ජනවාරි 31න් අවසන් මාසය සඳහා පිළියෙළ කළ ගැනුම් ජනලය පහත දක්වේ.

ගැනුම් ජ'නලය				
දිනය	ඉන්වොයිස් අංකය	සැපයුම්කරු	මුළු වටිනාකම	ලෙ/පි
2020.01.5	143	මුදිත	12500	
01.12	64	උදිත	10000	
01.24	42	සුදිත	14500	
01.31		ගැනුම් ගිණුමට හර කලා	37000	

අවශ්‍ය වන්නේ,

ඉහත ගැනුම් ජ'නලයේ සටහන් කළ ගනුදෙනු ලෙජරයට පිටපත් කිරීම. (ලකුණු 04)
(මුළු ලකුණු 12)

Western Province Education Department Western Province
Western Province Education Department Western Province
Western Province Education Department Western Province
Western Province Education Department Western Province
Western Province Education Department Western Province

පළාත් අධ්‍යාපන දෙපාර්තමේන්තුව කාණ්ඩ කல்විඳි, තිත්තෝනිකොට් පළාත් අධ්‍යාපන දෙපාර්තමේන්තුව කාණ්ඩ කல்විඳි, තිත්තෝනිකොට්	බේරෝගි වළක්වා අධ්‍යාපන මැදිරි මාර්ගකාණ්ඩ කල්විඳි බේරෝගි වළක්වා අධ්‍යාපන මැදිරි මාර්ගකාණ්ඩ කල්විඳි
Province Education Department කාණ්ඩ කල්විඳි, තිත්තෝනිකොට් Province Education Department කාණ්ඩ කල්විඳි, තිත්තෝනිකොට්	Western Province Educat බේරෝගි වළක්වා අධ්‍යාපන මැදිරි මාර්ගකාණ්ඩ කල්විඳි Western Province Educat බේරෝගි වළක්වා අධ්‍යාපන මැදිරි මාර්ගකාණ්ඩ කල්විඳි
පළාත් අධ්‍යාපන දෙපාර්තමේන්තුව කාණ්ඩ කල්විඳි, තිත්තෝනිකොට් පළාත් අධ්‍යාපන දෙපාර්තමේන්තුව කාණ්ඩ කල්විඳි, තිත්තෝනිකොට්	බේරෝගි වළක්වා අධ්‍යාපන මැදිරි මාර්ගකාණ්ඩ කල්විඳි බේරෝගි වළක්වා අධ්‍යාපන මැදිරි මාර්ගකාණ්ඩ කල්විඳි
Province Education Department කාණ්ඩ කල්විඳි, තිත්තෝනිකොට් Province Education Department කාණ්ඩ කල්විඳි, තිත්තෝනිකොට්	Western Province Educat බේරෝගි වළක්වා අධ්‍යාපන මැදිරි මාර්ගකාණ්ඩ කල්විඳි Western Province Educat බේරෝගි වළක්වා අධ්‍යාපන මැදිරි මාර්ගකාණ්ඩ කල්විඳි

වර්ෂ අවසාන ඇගයීම
 ஆண்டிறுதி மதிப்பீடு - 2020
 Year End Evaluation

පිළිතුරු පත්‍රය

Marking Scheme

ஷேக்கிஸ் தரம் Grade	} 10
---------------------------	------

විෂයය
 பாடம்
 Subject

} ව්‍යාපාර හා ගිණුම්කරණ අධ්‍යයනය

**பெறுவினாத்தாள் } I,II
Paper }**

(1)	2	(11)	3	(21)	4	(31)	2
(2)	4	(12)	3	(22)	3	(32)	1
(3)	1	(13)	3	(23)	2	(33)	2
(4)	3	(14)	4	(24)	2	(34)	1
(5)	2	(15)	3	(25)	1	(35)	3
(6)	1	(16)	3	(26)	4	(36)	2
(7)	3	(17)	3	(27)	3	(37)	4
(8)	3	(18)	4	(28)	2	(38)	3
(9)	3	(19)	2	(29)	4	(39)	2
(10)	1	(20)	1	(30)	4	(40)	4

I කොටස ව්‍යාපාර හා ගිණුම්කරණ අධ්‍යයනය

- (ආ) අයිතිය - පුද්ගලික අංශය
අරමුණු - ලාභ අරමුණ සහිත / වාණිජ පදනම

(ii) (අ) අවස්ථාව,
ඵලවල හා පලතුරු වගාව සඳහා යෝග්‍ය භෞතික හා මානව සම්පත්
බහුල ප්‍රදේශයක් වීම.
ශක්තින්.
★ ප්‍රමාණවත් ප්‍රාග්ධනයක් තිබීම.
★ රු. රස ලක්ෂ්‍යක විශාල පාරිභෝගික උැබීම.

(ලකුණු 01)

(ආ)

★ ලාභය අයිතිකරු සතුවීම.	}	(වාසි දෙකකට ලකුණු - 01)
★ තීරණ ගැනීම ස්වාධීනවීම.		
★ ව්‍යාපාරික රහස්‍යභාවය ආරක්ෂා වීම.		
★ තම දක්ෂතා උපරිම ලෙස යෙදිය හැකිවීම.		

(iii) ★ දේශපාලන පරිසරය, මූෂණික පරිසරය (ලකුණ 02)

- (iv) ★ අනන්‍යතාවක් ලැබීම.
 ★ ව්‍යාපාර නාමයේ අයිතිය තහවුරු වීම.
 ★ රජයෙන් ලබා දෙන දිරි ගැන්වීම් ලබා ගැනීමට සුදුසුකමක් වීම.
 ★ ණයලබා ගැනීමේ පහසුව (කරුණු දෙකකට ලකුණු 02)

(v) වත්කම් = ප්‍රාග්ධනය + වගකීම්
 300000 = 200000 + 100000 (ලකුණු 02)

(vi) මුදල් පොත } (ලකුණු 02)
 විකුණුම් ජ'නලය }

(vii)

මුදල් ගිණුම			
ප්‍රාග්ධනය	200000	යන්ත්‍ර / මැෂිම	75000
බැංකු ණය	100000	රෙදි, නුල්, බොත්තම්	2000
විකුණුම්	50000	විදුලිය	3000
		වරිපනම් ගාස්තු	1000
		ශේෂය ප/ගෙ	269000
	350000		350000
ශේෂය ඉ/ගෙ	269000		

(ලකුණු 02)

(viii) ජංගම නොවන වත්කම්
 මැෂිම 75000 (ලකුණු 02)

(ix) බැංකු ගිණුම හර 25000 } (ලකුණු 02)
 මුදල් ගිණුම බැර 25000 }

(x) රු. 75000/- කට මහන මැෂිමක් මිලදී ගැනීම. (ලකුණු 02)

I කොටස - ව්‍යාපාර අධ්‍යයනය

(02) (i) (අ) එක් භාණ්ඩ අතිරික්තයක් තවත් භාණ්ඩ අතිරික්තයක් සමඟ ගැලපීම භාණ්ඩ හුවමාරුවයි. (ලකුණු 01)

(ආ)

අවශ්‍යතා	වුවමනා
★ පොදුයි	විවිධයි
★ අත්‍යවශ්‍ය වේ	අත්‍යවශ්‍ය නොවේ
★ මූලික වේ	ද්විතීක වේ
★ නිර්මාණය කළ නොහැක	නිර්මාණය කළ හැකිය
★ සීමිත	අසීමිතය
★ සරල වේ	සංකීර්ණ වේ

(වෙනස්කම් දෙකකට ලකුණු 01)

- (ii) අ
- ★ ලාභ ඉපැයීම
 - ★ පාරිභෝගික තෘප්තිය ඉහළ නැංවීම
 - ★ භාණ්ඩවල සේවාදායක ගුණත්වය ඉහළ නැංවීම
 - ★ රැකියා උත්පාදනය
 - ★ සේවක සුභසාධනය (අරමුණු දෙකකට ලකුණු 01)

ආ	භාණ්ඩ	සේවා
	★ දෘශ්‍යමාන වේ	අදෘශ්‍යමාන වේ
	★ භෞතිකය	භෞතික නොවේ
	★ සමජාතිය වේ	විවිධ වේ
	★ ගනනය කළ හැක	ගනනය කළ නොහැකිය
	★ රැස්කර තැබිය හැකිය	රැස්කර තැබිය නොහැකිය (වෙනස්කම් දෙකකට ලකුණු 01)
(iii) (අ)	✗	(ආ) ✓ (ඉ) ✓ (ඊ) ✗

(iv) (අ) බැංකුව - තැන්පත්කරුවෝ / ගනුදෙනුකරුවෝ. ($\frac{1}{2} \times 4 =$ ලකුණු 02)

රජය/ මහ බැංකුව, තරඟකාරී
අනිකුත් බැංකු, සේවකයන්
කළමනාකරුවෝ, අයිතිකරුවන්
(ආ) කර්මාන්තශාලාව - අයිතිකරුවන්, රජය, ප්‍රජාව, සේවකයින්, ආයෝජකයින්,
ගනුදෙනුකරුවන් (ලකුණු 02)
(මුළු ලකුණු 08)

(03) (i) (අ) ව්‍යාපාරයේ ක්‍රියාකාරීත්වයට බලපාන ව්‍යාපාරයෙන් පරිබාහිරව කියාත්මක වන පාර්ශව සහ බලවේග බාහිර පරිසරය ලෙස හැඳින්වේ. (ලකුණු 01)

(ආ) අයිතිකරුවන්, කළමනාකරුවන්, සේවකයින් (ලකුණු 01)

(ii) (අ) ★ පාරිභෝගිකයා ආරක්ෂා කිරීම (ආ)★අත් යන්ත්‍ර වෙනුවට නවීන යන්ත්‍ර සූත්‍ර භාවිතා කිරීම.

★ පරිසරය ආරක්ෂා කිරීම ★ සාමාන්‍ය තැපැල් වෙනුවට ඊමේල් භාවිතය
★දේශීය නිෂ්පාදන ආරක්ෂා කිරීම ★පොත්වල තැබූ ගිණුම්කරණය පරිගණක හා තොරතුරු පද්ධති භාවිතා කරමින් පවත්වාගෙන යාම.

★ ව්‍යාපාරික ප්‍රජාව ආරක්ෂා කිරීම (අරමුණු දෙකකට ලකුණු 01) ★ මිනිස් ශ්‍රමය වෙනුවට යන්ත්‍ර සූත්‍ර භාවිතය (කරුණු දෙකට ලකුණු 01)

(iii) (අ) ✓ (ආ) ✓ (ඉ) ✗ (ඊ) ✗ ($\frac{1}{2} \times 4 =$ ලකුණු 02)

(iv) (අ) ඒක පුද්ගල ව්‍යාපාරයේ අයිතිකරුගේ සම්පූර්ණ නමින් හැර වෙනත් නමකින් පවත්වාගෙන යන්නේ නම් අදාළ පළාත් සභා ව්‍යාපාර නාම ප්‍රඥාප්තිය යටතේ ව්‍යාපාර නාමය ලියාපදිංචි කළ යුතු වේ. ලියාපදිංචියට අදාළ ඉල්ලුම් පත්‍රය ප්‍රාදේශීය ලේකම් කාර්යාලයෙන් ලබාගෙන අදාළ ගාස්තු ගෙවා ව්‍යාපාරය ආරම්භ කර දින 14 ක් ඇතුළත ව්‍යාපාර නාමය ලියාපදිංචිය සඳහා අයදුම්පත ඉදිරිපත් කළ යුතු වේ. (ලකුණු 01)

(ආ) 1918 - 06 දරන ව්‍යාපාර නාම ආඥා පනත (ලකුණු 01)
(මුළු ලකුණු 08)

(04) (1) (අ) ★ සුළු හා මාධ්‍ය පරිමාණ ව්‍යාපාර } (ලකුණු 01)
★ මහා පරිමාණ ව්‍යාපාර }

(ආ) වාස ★ඇරඹීම පහසුයි
★ වැඩි ප්‍රාග්ධනයක් රැස්කර ගත හැකිය
★ හවුල්කරුවන් සතු විවිධ දක්ෂතා ප්‍රයෝජනයට ගැනීම } (වාසි එකක් ලකුණු $\frac{1}{2}$)
★ වගකීම හවුල්කරුවන් අතර බෙදී යාම
★ සාමූහික තීරණ ගත හැකිය }

(06) (i) (අ) නිවැරදි කරුණු 2 කට (ලකුණු 01)
 (ආ) නිවැරදි එක හේතුවකට (ලකුණු 01)

(ii) (අ) ලෙජර් ගිණුමක කාර්යය හා මූලික පොතක කාර්යය (ලකුණු 01)
 (ආ) දුන් වට්ටම් හා ලද වට්ටම් (ලකුණු 01)

(iii) නිවැරදි එක් ගනුදෙනුවකට ලකුණු 1 බැගින් ලකුණු 4

(iv) සුළු මුදල් පොත

ලැබීම්	සිසු	දිනය	විස්තරය	වටු අං	ගෙවීම්	විගලේෂණය				ලෙජර් ගිණුම	ලෙසි
						ගමන් වියදම්	තැපැල් වියදම්	ලිපි ද්‍රව්‍ය	විවිධ		
470		1/1	ශේෂය ඉ/ගෙ								
1530		1/1	මුදල්(අග්‍රිමය ප්‍රති.කි)								
	1/2	1/2	ගමන් වියදම්		200	200 $\frac{1}{2}$					
		1/3	පැන්සල් සඳහා		150			150 $\frac{1}{2}$			
		1/4	සංග්‍රහ		300				300 $\frac{1}{2}$		
		1/5	සමීර		200					200 $\frac{1}{2}$	
		1/6	ලිපි ලියාපදිංචි		100		100				
		1/7	කුලී රථ		450	450 $\frac{1}{2}$					
					1400	650	100	150	300	200	
		1/31	ශේෂය ප/ගෙ		600 $\frac{1}{2}$						
2000					2000						
600		2/1	ශේෂය ඉ/ගෙ								

(1/2 x 8 ලකුණු 4යි)

(මුළු ලකුණු 12)

(07) (i) (අ) Sage, Accpac, MYoB, Quickbook (නිවැරදි කරුණු 2කට ලකුණු 1)
 (ආ) නිවැරදි වාසියකට ලකුණු 1/2, නිවැරදි අවාසියකට ලකුණු 1/2

(ii) (අ) ගිණුමේ ඇති ශේෂය ඉක්මවා වෙක්පත් නිකුත් කිරීමෙන් ගිණුම්හිමියා බැංකුවට ණයගැති වන අගය. (ලකුණු 01)

(ආ) නිවැරදි එක් කරුණකට ලකුණු 1/2 බැගින් ලකුණු 1

(iii) (අ) සරණපාලගේ ව්‍යාපාරය
 2019 මැයි මාසය සඳහා බැංකු සැසඳුම් විස්තරය

සංශෝධිත බැංකු ශේෂය	15000	(ලකුණු $\frac{1}{2}$)
එකතු කලා		
නිකුත් කල නමුත් බැංකුවට ඉදිරිපත් නොකල වෙක්	6000	(ලකුණු $\frac{1}{2}$)
අඩුකලා		
තැන්පත් කල නමුත් නිෂ්කාශනය නොවූ වෙක්පත්	21000	
2019 මැයි 31 දිනට බැංකු ප්‍රකාශයේ ශේෂය	(5000)	(ලකුණු $\frac{1}{2}$)
	16000	(ලකුණු $\frac{1}{2}$)

(ලකුණු $\frac{1}{2} \times 4$) (ලකුණු 02)

(ආ)

පොදු ජනලය

දිනය	වවු අං	විස්තරය	ලෙ පි	හර	බැර
3/5		කාර්යාල උපකරණ ගිණුම හර රන්වැලි සමාගම (රන්වැලි සමාගමෙන් කා.උප ණයට ගැනීම සටහන් කිරීම) (ලකුණු ½)		40000	40000
		ගැනිලි ගිණුම හර ගැනුම් ගිණුම (රු. 2000 ක භාණ්ඩ පෙඟ. ප්‍රයෝජනයට ගැනීම සටහන් කිරීම) (ලකුණු ½)		2000	2000

(ලකුණු ½ × 4) (ලකුණු 02)

(iv)

ගැනුම් ගිණුම

දිනය	විස්තරය	ස/පි	වටිනාකම	දිනය	විස්තරය	ස/පි	වටිනාකම
1/31	ණයහිමියෝ		37000				

මුද්‍රිත

දිනය	විස්තරය	ස/පි	වටිනාකම	දිනය	විස්තරය	ස/පි	වටිනාකම
				1/5	ගැනුම් ගිණුම		12500

උදිත

දිනය	විස්තරය	ස/පි	වටිනාකම	දිනය	විස්තරය	ස/පි	වටිනාකම
				1/12	ගැනුම් ගිණුම		10000

සුදිත

දිනය	විස්තරය	ස/පි	වටිනාකම	දිනය	විස්තරය	ස/පි	වටිනාකම
				1/24	ගැනුම් ගිණුම		14500

(නිවැරදි එක් ගිණුමකට ලකුණු 1 බැගින් ලකුණු 4යි)
(මුළු ලකුණු 12)